

- 5) QG, il-Kummissjoni, ir-Renju ta' Spanja u l-Fútbol Club Barcelona għandhom ibatu kull wieħed l-ispejjeż rispettivi tagħhom relatati mat-talbiet għal intervent.

⁽¹⁾ ĠU C 53, 20.2.2017.

Digriet tal-Qorti Ġenerali tat-23 ta' Jannar 2018 – QF vs Il-Kummissjoni

(Kawża T-846/16) ⁽¹⁾

(“Rikors għal annullament — Għajjnuna mill-Istat — Għajjnuna mogħtija mill-awtoritajiet Spanjoli favur ċerti ċerti klabbs tal-futbol — Rata preferenzjali applikata fil-kuntest taxxa fuq il-kumpanniji — Deċiżjoni li tiddikjara l-għajjnuna inkompatibbli mas-suq intern — Assenza ta' interess ġuridiku — Inammissibilità manifesta”)

(2018/C 104/54)

Lingwa tal-kawża: l-Ispanjol

Partijiet

Rikorrent: QF (rappreżentanti: L. Ruiz Ezquerro, R. Oncina Borrego, I. Sobrepera Millet u A. Hernández Pardo, avukati)

Konvenuta: Il-Kummissjoni Ewropea (rappreżentanti: G. Luengo, B. Stromsky u P. Němečková, aġenti)

Suġġett

Talba bbażata fuq l-Artikolu 263 TFUE u intiża għall-annullament tad-deċiżjoni tal-Kummissjoni C(2016) 4046 finali, tal-4 ta' Lulju 2016, dwar l-għajjnuna mill-Istat SA.29769 (2013/C) (ex 2013/NN) implimentata minn Spanja għal ċerti klabbs tal-futbol.

Dispożittiv

- 1) It-talba għal dikjarazzjoni li ma hemmx lok li tingħata deċiżjoni hija miċhuda.
- 2) Ir-rikors huwa miċhud bhala manifestament inammissibbli.
- 3) Ma hemmx iżjed lok li tingħata deċiżjoni fuq it-talbiet għal intervent tar-Renju ta' Spanja u tal-Fútbol Club Barcelona
- 4) QF huwa kkundannat għall-ispejjeż
- 5) QF, il-Kummissjoni, ir-Renju ta' Spanja u l-Fútbol Club Barcelona għandhom ibatu kull wieħed l-ispejjeż rispettivi tagħhom relatati mat-talbiet għal intervent.

⁽¹⁾ ĠU C 53, 20.2.2017.

Digriet tal-President tal-Qorti Ġenerali tat-23 ta' Jannar 2018 – Seco Belgium u Vinçotte vs Il-Parlament

(Kawża T-812/17 R)

(“Proċeduri għal miżuri provviżorji — kuntratti pubbliċi — Talba għas-sospensjoni tal-eżekuzzjoni — Irtirar tal-att ikkontestat — Ma hemmx lok, parzjalment, li tingħata deċiżjoni — Talba ta' ordni — Nuqqas ta' urġenza”)

(2018/C 104/55)

Lingwa tal-kawża: il-Franċiż

Partijiet

Rikorrent: Seco Belgium (Brussell, il-Belġju), Vinçotte (Vilvoorde, il-Belġju) (rappreżentanti: A. Delvaux u R. Simar, avukati)

Konvenut: Il-Parlament Ewropew (rappreżentanti: P. López-Carceller u Z. Nagy, aġenti)

Suġġett

Talba bbażata fuq l-Artikoli 278 u 279 TFUE u intiża, min-naħa, għas-sospensjoni tal-eżekuzzjoni tad-deċiżjoni tal-Parlament tal-1 ta' Diċembru 2018 li tinčaħad l-offerta ppreżentata mir-rikorrenti fil-kuntest tas-sejha għal offeriti 06D 20/2017/M005, intitolata "Missjonijiet ta' kontroll u pariri tekniċi fil-kuntest ta' akkwisti, proġetti u xogħlijiet ta' proprjetà immobbli lill-Parlament Ewropew fi Brussell" li dan il-kuntratt jingħata lil offerent iehor u, min-naħa l-oħra, li tinkiseb ordni kontra l-Parlament.

Dispożittiv

- 1) *Ma hemmx lok li tingħata deċiżjoni fuq it-talba intiża għas-sospensjoni mill-eżekuzzjoni tad-deċiżjoni tal-Parlament tal-1 ta' Diċembru 2018 li tinčaħad l-offerta ppreżentata minn Seco Belgium u Vinçotte fil-kuntest tas-sejha għal offeriti 06D 20/2017/M005, intitolata "Missjonijiet ta' kontroll u pariri tekniċi fil-kuntest ta' akkwisti, proġetti u xogħlijiet ta' proprjetà immobbli lill-Parlament Ewropew fi Brussell" li l-kuntratt jingħata lil offerent iehor.*
- 2) *Il-kumpliment tat-talba għal miżuri provviżorji huwa miċhud.*
- 3) *Id-digriet tal-21 ta' Diċembru 2017, Seco Belgium u Vinçotte vs Il-Parlament (T-812/17 R), huwa rrevokat.*
- 4) *L-ispejjeż huma rriżervati.*

Rikors ipprezentat fit-12 ta' Jannar 2018 – Eesti Apteekide Ühendus vs Il-Kummissjoni

(Kawża T-10/18)

(2018/C 104/56)

Lingwa tal-kawża: l-Ingliż

Partijiet

Rikorrenti: Eesti Apteekide Ühendus MTÜ (Laagri, l-Estonja) (rappreżentanti: K. Paas-Mohando, u I. Kangur, avukati)

Konvenuta: Il-Kummissjoni Ewropea

Talbiet

Ir-rikorrenti titlob li l-Qorti Ġenerali jogħgobha:

- tannulla d-Deċiżjoni tal-Kummissjoni SA.42028 (2017/NN) adottata fit-23 ta' Ottubru 2017 ⁽¹⁾;
- tikkundanna lill-Kummissjoni għall-ispejjeż.

Motivi u argumenti prinċipali

Insostenn tar-rikors tagħha, ir-rikorrenti tinvoka żewġ motivi.

1. L-ewwel motiv ibbażat fuq l-allegazzjoni li l-Eesti Apteekide Ühendus [l-Assoċjazzjoni tal-Ispizeriji fl-Estonja] għandha *locus standi* biex tippreżenta rikors għall-annullament tad-Deċiżjoni tal-Kummissjoni SA.42028 (2017/NN).
 - B'konformità mas-sentenza tal-Qorti tal-Ġustizzja fil-Kawża C-313/90 ⁽²⁾, deċiżjonijiet tal-Kummissjoni li ma jitqajmux oġġezzjonijiet adottati wara proċedura preliminari huma suġġetti għal sħarriġ ġudizzjarju;